

உந்தன் மாதயவை  
என் சொல்லி நான் பாடக்கூடும்  
உந்தன் அன்பினை  
என் சொல்லி வர்ணிக்கலாகும்

அணுவினும் மிக அற்பமாயினும்  
என்னை கருத்தாய் நீ காக்கின்றாய் - 2  
மகா தேவனே  
நின் மகத்துவத்தை அதில் கண்ணுற்றேன்  
உயரே இருந்தும் தாழ்மையுள்ளோரை  
நீ என்றும் மறவாது கண்பார்க்கிறாய்  
லஹரி லஹரி ஹரி ஹரி நமோ நமோ

உத்தமருக்கு நீ உத்தமமானவன்  
தயவுள்ளோர்க்கு நீ தயவுள்ளவன் - 2  
லஹரி தேவா  
தீனதயாளா பரமேஸ்வரா  
உனை நோக்கி கூப்பிடும் அற்ப உயிர்களுக்கும்  
சகலமும் தந்து நீ காக்கின்றாய் - லஹரி

களங்கமில்லா அன்பு உனது  
எல்லையில்லாதது உனதன்பு - 2  
அன்பின் சிகரமே  
நீ எல்லார்க்கும் எல்லாமுமானவன்  
வேற்றுமையின் நிழலில்லாத ஒளி நீ  
அபாத்திரருக்கும் தயை செய்கிறாய் - லஹரி